



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
ANTONIO MIZZI**

Seduta tas-16 ta' Frar, 2007

Numru. 890/2005

Il-Pulizija  
(Sp Alfred Mallia)

VS

Roderick Borg, iben Paul, imwieled Pieta' fid-9 ta' awissu,  
1985

Il-Qorti,

Rat l-atti tal-kompilazzjoni kontra l-imputat – talli fit-2 ta' ottubru, 2005 għal ħabta tal-5.30 p.m. ġewwa Marsaskala hebb għal Amanda Debono, ta' tmintax il-sena, minn Marsaskala u ikkaġunalha ġrieħi ta' natura gravi skond ma ċċertifika Dr. Yves Muscat Baron M.D., mill-Isptar San Luqa, u an kollu sar fuq mara tqila bil-kosegwenza li ġġiegħla teħles qabel iż-żmien.

Il-Qorti ġiet mitluba li tapplika l-artikolu 383 tal-Kodiċi Kriminali għas-sigurta ta' Amanda Debono u tal-familja tagħha.

Kopja Informali ta' Sentenza

Rat in-nota tal-Avukat Ġenerali tal-1 ta' marzu, 2006 fejn iddikjara li wara li ra l-atti tal-kompilazzjoni kontra l-imputat u billi jidhirlu li tista' tinsab ħtija kontra l-imputat taħt dak li hemm maħsub –

a. fl-artikoli 214 u 216 tal-Kodiċi Kriminali;

b. fl-artikoli 383 u 384 tal-Kodiċi Kriminali;

ċ. fl-artikolu 533 tal-Kodiċi Kriminali;

bagħat lura l-atti lil din il-Qorti sabiex tiddeċidi fuq l-akkuża ta' din il-ħtija barra kull ċirkostanza oħra.

Rat il-verbal tas-seduta tat-13 ta' lulju, 2006 fejn l-imputat ta l-kunsens tiegħu biex dan il-każ jiġi trattat bi proċedura sommarja.

Semgħet il-provi,

Rat il-verbal tas-seduta tas-16 ta' frar, 2007 fejn l-imputat ammetta l-akkuża miġjuba kontra tiegħu.

Semgħet lill-prosekuzzjoni u lill-avukat ta' l-imputat dwar il-piena.

Għaldaqstant, issib lill-imputat ħati tal-akkuża miġjuba kontra tiegħu. Rat l-artikoli 214 u 216 tal-Kodiċi Kriminali u tikkundannah għal piena ta' sentejn prigunerija. Rat l-artikolu 28A tal-Kodiċi Kriminali u tordna li tali piena ma sseħħ ħlief jekk l-imputat jikkometti reat ieħor li għalih hemm il-piena tal-prigunerija fi żmien erba' snin mil-lum. Fiċ-ċirkostanzi ta' dan il-każ mhemmx lok għall-aplikazzjoni tal-artikolu 383 tal-Kodiċi Kriminali. Rat l-artikolu 533 tal-Kodiċi Kriminali u tordna lill-imputat li jħallas is-somma ta' Lm249.25 spejjeż inkorsi fil-ħatra ta' periti.

**< Sentenza Finali >**

Kopja Informali ta' Sentenza

-----TMIEM-----